



# Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta  
mgarr.lc@gov.mt - [www.mgarrlc.com](http://www.mgarrlc.com)

---

## MINUTI

### Laqgħa tal-Kunsill Lokali tal-Imġarr

### Is-Seba' Leġislatura, Laqgħa numru 78

**Nhar l-Erbgħa 12 ta' Diċembru 2018, fil-5:00pm**

---

Il-Kunsill Lokali ta' l-Imġarr issejjaħ fl-Uffiċċju Amministrattiv tiegħu li jinsab f' 22, Triq Sir Harry Luke, l-Imġarr, sabiex jiltaqa' għall-Laqgħa tal-Kunsill numru 78 tas-Seba' Leġislatura, nhar l-Erbgħa 12 ta' Diċembru 2018, fil-5:00 ta' filgħaxija.

#### PREŻENTI

Paul Vella – Sindku

Eman Vella – Deputat Sindku

Elia Borg - Kunsillier

#### ASSENTI B' APOLOĠIJA (Skont Ordni Permanenti 14A (3))

Mario Sammut - Kunsillier

#### ASSENTI

Clayton Gauci - Kunsillier

#### UFFIĊĠJAL PREŻENTI

Cyprian Dalli - Segretarju Eżekuttiv

#### PUBBLIKU

Hadd

#### ---- MINUTI ----

- i. Il-laqgħa bdiet fis-5:18pm.
- ii. Il-laqgħa kienet preseduta mis-Sindku, Paul Vella.
- iii. Il-laqgħa xxandret dirett fuq il-paġna elettronika tal-Kunsill permezz tas-sistema tal-live-streaming.



# Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta  
mgarr.lc@gov.mt - [www.mgarrlc.com](http://www.mgarrlc.com)

iv. L-Aġenda tmexxiet fuq l-Aġenda segwenti :

- 78.1 Qari tal-ittri ta' apologiji;
- 78.2 Kunsiderazzjoni u Approvazzjoni tal-Minuti;
- 78.3 Kommunikazzjoni mis-Sindku;
- 78.4 Korrispondenza
- 78.5 Twegibiet għall-Mistoqsijiet tal-Kunsillieri;
- 78.6 Rapport;
- 78.7 Temi oħra ta' Xogħol ieħor tal-Kunsill Lokali li jkunu meħtieġa;
- 78.8 Kunsiderazzjoni u Approvazzjoni ta' l-Iskeda tal-Pagamenti;
- 78.9 Mozzjonijiet;
- 78.10 Attivitajiet tal-Milied
- 78.11 Laqgħa tal-Kommunita' 2018
- 78.12 Tmiem tal-Laqgħa u data għal-laqgħa li jmiss

## **78.1 Qari tal-ittri ta' apologiji**

- 78.1.1 Is-Segretarju Eżekuttiv informa li kien nota ta' apologija għal din il-laqgħa, mingħand il-Kunsillier Mario Sammut, li ma setgħux jattendu għal din il-laqgħa.
  - 78.1.1.i Il-Kunsill qabel unanimament li jaċċetta din in-nota u għalhekk dan il-Kunsillier tniżżel bħala assenti b' apologija.

## **78.2 Kunsiderazzjoni u Approvazzjoni tal-Minuti.**

- 78.2.1 Il-Minuti ġew mibgħuta lill-membri tal-Kunsill minn qabel, u għaldaqstant ġew meqjusa moqrija u ġew approvati kif ipprezentati u ffirmati mis-Sindku u s-Segretarju Eżekuttiv.



## 78.3 Komunikazzjoni mis-Sindku

78.3.1 Is-Sindku informa li l-Kunsill kien irċieva talbiet għal żewġ un/loading bays fi' Triq il-Kbira. Il-Kunsill iddiskuta dawn it-talbiet u qabel li jintalab il-permess ta' Transport Malta għall-approvazzjoni tagħhom.

78.3.2 Is-Sindku ta' rendikont tal-involvement tal-Kunsill fil-pussess tal-Kappillan il-ġdid tal-parroċċa tal-Imġarr, Dun George Schembri. Il-Kunsill unanimament feraħ u offra l-kooperazzjoni tiegħu lill-kappillan.

78.3.3 Is-Sindku semma' li f'it jiem qabel, fil-knisja parrokkjali, ttellgħet parti mill-International Choir Festival organizzat mir-Regjun Tramuntana.

78.3.4 Is-Sindku ta' spjegazzjoni ta' rapport li kien hejja dwar l-istat ta' toroq fl-Imġarr. Dan ir-rapport jinqasam f' 4 sezzjonijiet :

- Toroq li saru f' housing area bl-użu tal-cold asphalt u li għandhom bżonn wiċċ ġdid;
- Toroq f' żoni urbani li qatt ma ġew asfaltati;
- Toroq li huma fi' stat hażin u li patching mhux biżżejjed;
- Toroq li hemm bżonn li jinfetħu għall-immaniġġjar aħjar tat-traffiku.

Il-Kunsill qabel li dan ir-rapport jiġi studjat aktar fid-dettal sabiex meta jiġi konkluz, tissejjaħ laqgħa ma' Infrastructure Malta dwaru u dwar il-proposti li fih.

## 78.4 Korrispondenza

78.4.1 Is-Segretarju Eżekuttiv ressaq diversi Memos, Ċirkolarijiet u korrispondenzi oħra mil-entitajiet governattivi, fosthom id-DLG, l-AKL u l-Awtorita' tal-Ippjanar.

78.4.2 Is-Segretarju Eżekuttiv informa li wara talba li saret lid-DLG, il-proġett tal-mixtla komunitarja tal-Facciol ingħata estenzjoni sa' Novembru 2019.

78.4.3 Is-Segretarju Eżekuttiv ipprezenta korrispondenza mingħand Dr Chris Cillia LLD. F' isem id-Dipartiment tal-Indafa Pubblika fejn fiha il-Kunsill kien qed jintalab li jhallas €600 għal allegat xogħol ta' tindif li kien sar fl-2015. Il-Kunsill iddiskuta din il-korrispondenza u peress li li kien talab hu għal dan ix-xogħol, la kien irċieva notifikazzjonijiet li kien ser isir jew biex jieħu passi u la kien ingħata l-ebda' forma oħra ta' xhieda li dan ix-xogħol kien sar, il-Kunsill, bħalma kien aghmel originarjament fl-2105, kien qed joġġezzjoni li jhallas dan l-ammont. Ġie deċiż ukoll li din il-korrispondenza tintbghat lill-avukat tal-Kunsill, Dr Raphael Fenech Adami, sabiex jikkorrispondi hu f' isem il-Kunsill ma' Dr Cilia.



## 78.5 Twegibiet għall-Mistoqsijiet tal-Kunsillieri

78.5.1 Ma kienx hemm mistoqsijiet mill-Kunsilliera għal din il-laqgħa.

## 78.6 Rapporti

78.1 Ma kienx hemm rapporti waqt din il-laqgħa.

## 78.7 Temi oħra ta' Xogħol ieħor tal-Kunsill Lokali li jkunu meħtieġa

78.7.1 Is-Segretarju Eżekuttiv informa li l-proċess tal-evalwazzjoni taż-żewġ tenders pendenti kien tlesta. Għaldaqstant hu ppreżzenta żewġ rapporti tal-evalwazzjoni, wieħed dwar MGR 2018/01 u l-ieħor dwar MGR 2018/03. Dawn iż-żewġ rapporti ġew approvati unaimament mill-Kunsill u għalhekk ser ikunu qed jittellgħu fuq is-sit tal-Etenders. L-MGR 2018/01 ġiet magħżula l-offerta ta' Mekkanika Ltd peress li kienet l-aktar waħda irħisa u kompatibli ma' dak mitlub. L-MGR 2018/03 ġiet magħżula it-tieni offerta ta' Agriproducts Ltd, peress li l-ewwel waħda ma kinitx kompletament kompattibli ma dak mitlub, u allura intagħzlet it-tieni waħda peress li kienet l-irħas waħda fost dawn kompattibli.

78.7.2 Is-Segretarju Eżekuttiv ressaq il-Performance Review taż-żewġ membri tal-istaff, Natasha Cassar u Dorianne Farrugia, għas-sena 2018. Il-Kunsill approva iż-żewġ rapporti u dawn iż-żewġ haddiema ser jingħataw bonus ta' 6% kull waħda għas-sena 2018.

78.7.3 Il-Kunsill iddiskuta proposta tas-Sindku biex iz-zoni fil-Housing Estate lejn Triq Ganfra jinbidlu f' outdoor gyms. Il-Kunsill iddiskuta wkoll it-tagħmir li għandu jiġi installat f' dawn l-4 zoni, wara kwotazzjoni li ngābbriu. Is-Segretarju Eżekuttiv fakkar ukoll li għal dan il-proġett kienet saret applikazzjoni lid-DLG taht l-iskema ta' fondi għal tagħmir u/jew attivitajiet sportivi.

## 78.8 Kunsiderazzjoni u Approvazzjoni tal-iskeda tal-pagamenti

78.8.1 Is-Segretarju Eżekuttiv ressaq l-iskeda tal-pagamenti numru 13 li kienet tammonta għall-Ewro 49,882.85

78.8.2 Din l-iskeda ġiet approvata unanimament.



# Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta  
mgarr.lc@gov.mt - [www.mgarrlc.com](http://www.mgarrlc.com)

---

## **78.9 Mozzjonijiet**

78.9.1 Ma kienx hemm mozzjonijiet waqt din il-laqgħa.

## **78.10 Attivitajiet tal-Milied**

78.10.1 Il-Kunsill iddiskuta il-pjanijiet għas-serata tal-Ġimgħa 21 ta' Diċembru, fejn kellha tinfetaħ wirja ta' pitturi minn artisti żgħażaġħ mil-lokal fis-sala tal-ewwel sular tal-bini amministrattiv tal-Kunsill. Wara kellha ssir bibita għall-dawk kollha li kienu ser jattendu.

## **78.11 Laqgħa tal-Kommunita'**

78.11.1 Il-Kunsill iddiskuta wkoll il-laqgħa annwali tal-kommunita' li kellha tittella' il-Ġimgħa 21 ta' Diċembru fis-sala prinċipali tal-Kunsill.

## **78.12 Tmiem tal-Laqgħa u data tal-Laqgħa li jmiss**

78.12.1 Il-Laqgħa ntemmet fis-6:44pm.

78.12.2 Il-Laqgħa numru 79 tal-Kunsill issejthet għal-nhar l-Erbgħa, 9 ta' Jannar 2019, fil-5:00pm, fl-Uffiċċju Amministrattiv tal-Kunsill Lokali ta' l-Imġarr.

*Paul Vella*  
**Sindku**

*Cyprian Dalli*  
**Segretarju Eżekuttiv**